




75 sena mid-Dekorazzjoni tat-Tabernaklu

John Magro

Din is-sena t-tabernaklu tal-knisja Arċipretali tan-Naxxar jaghlaq 75 sena minn meta ġie ddekorat fuq ġewwa bi pjanċi tal-fidda u haġar prezzjuż. Dan ix-xogħol sar minn żewġ Naxxarin li huma maghrufin għas-sengħa tagħhom: id-disinn hu ta' Ġużeppi Grima u x-xogħol tal-argéntier Joseph Pirotta. Din l-opra ġiet irregalata lill-parroċċa mill-benefattur Robert Mizzi.




Kienet ix-xewqa tal-Kaptan Robert Mizzi u ta' ommu Vincenza li jissebbah it-tabernaklu minn ġewwa. Hu wera x-xewqa tiegħu lill-kappillan ta' dak iż-żmien Dun Manwel Micallef, li min-naha tiegħu aċċetta din it-talba. Għalhekk ġie avvċinat Ġużeppi Grima (Ta' Marikarm) biex jieh u hsieb id-disinn kif ukoll jissorvelja l-proġett.

Dan kien jikkonsisti filli jinkesa t-tabernaklu minn ġewwa bi pjanċi tal-fidda u jizżejnu b'disinni li fihom jitqiegħed xi haġar prezzjuż li l-Kaptan Mizzi kien jippossedi mill-wirt ta' ommu Vincenza. Saru erba' disinni differenti, wiehed għall-bieba




fuq ġewwa, wiehed għas-saqaf, iehor għad-dahar u tnejn għall-ġnub. Kellu jinhadem ukoll tilar jew tiratur tal-fidda sabiex il-pissidi li fihom jitqiegħdu l-ostji kkonsagrati jkunu jistgħu jintlahqu ahjar. Id-disinn ta' Grima hu fuq l-istil Barokk, kif jixraq lill-knisja tagħna.



L-eżekuzzjoni ta' dawn id-disinni thalliet f'idejn l-argéntier Naxxari Joseph Pirotta (Tal-Parapajs). Meta tlesta x-xogħol kollu fuq it-tabernaklu dan intgħogob hafna. Nistgħu nġhidu li wara din l-opra, l-argéntier Pirotta beda jkollu diversi kummissjonijiet għal xogħlijiet fil-knejjes, kif ukoll xogħlijiet oħra dekorattivi. Meta t-tabernaklu tlesta minn kolloxx dan tqiegħed fuq l-artal ta' Santa Marija sabiex il-poplu jkun jista' jammirah.

It-tabernaklu tbierek mill-Arċisqof Dom Mauro Caruana O.S.B. fis-26 ta' Awwissu 1939, fil-preżenza tal-kappillan Emmanuele Micallef, il-benefattur Robert Mizzi u l-imġhallmin li hadmu fuqu. L-ghada, fis-27 ta' Awwissu, is-Santissimu Sagrament ittiehed fuq l-artal ta' San Pawl fejn saret *Ora Santa* mill-Kan. Dun Karm Caruana tal-Kollegġjata tan-Nadur. Wara, is-Sagrament ġie trasportat solennement taht il-baldakkin akkumpanjat mill-kleru kollu għal fuq l-artal maġġur. Kif kien xieraq, Robert Mizzi, Ġużeppi Grima u Ġużeppi Pirotta akkumpanjaw wara l-baldakkin bit-torċi f'idejhom. Kif il-purċissjoni waslet fuq il-presbiterju tkanta t-*Te Deum* bhala ringrazzjament u nġhatat il-barka. Wara, is-Santissimu Sagrament tqiegħed għall-ewwel darba fit-tabernaklu l-ġdid fejn għadu jitqiegħed sal-ġurnata tal-lum.





Fuq it-tiratur tal-fidda nsibu din l-iskrizzjoni bil-Latin maqbula għall-Malti:

Frott tal-imhabba tiegħu lejna,
 Hu li habbna għall-ahhar,
 f'dan is-Sagrament tal-imhabba
 taht l-ispeċi tal-hobż u tal-inbid.
 Hu li ta lilu nnifsu bhala ikel taċ-ċkejknin.
 Dan it-tabernaklu tal-fidda nħadem bi mħabba
 mid-deheb u haġar prezzjuż
 ta' Vincenza armla Mizzi
 mill-Belt Vittoriosa
 mara mimlija virtù
 u binha Robert
 raġel ta' integrità u ta' fidi kbira.

Dan kollu qed jissemma biex
 dawn it-tnejn jinghataw il-hajr
 li jixirqilhom bhala benefatturi
 fi żmien il-kappillan Emmanuel Micallef
 fis-sena 1939.

O Ġesù helu, hobż tal-hajja ta' dejjem,
 sejjah lilna lkoll minn fost il-maġżulin tiegħek
 biex ninghaqdu miegħek għal dejjem.

Xi noti dwar il-benefattur u l-imghallmin.

1. Robert Mizzi

Robert Mizzi twieled il-Birgu fis-16 ta' Lulju 1879. Ta' ghoxrin sena ingaġġa fir-Royal Malta Artillery. Fl-1900 kien promoss bhala Logotenent u ntbaghat jistudja l-Ingilterra. Fl-1916 kien promoss għal Acting Captain, fejn dam sal-1920. Hu żamm il-grad ta' Logotenent sakemm irtira fl-1925. Kien għall-habta tal-1918 meta ġie joqgħod in-Naxxar fi 62, Strada Ċelsi, illum Triq il-Markiż Scicluna. Mieghu għet toqgħod ohtu u t-tifla unika tagħha, Maria Violetta, li fl-1921 iżżewġet lill-Markiż John Scicluna. Malli



ġie joqgħod in-Naxxar hu beda jiehu hsieb il-festa ta' barra ta' Marija Bambina bhala prokuratur. L-armar il-qadim ta' barra ġie miżbugħ jew impitter mill-ġdid taht id-direzzjoni tiegħu għaliex Robert Mizzi kien disinjatur u pittur. Kien hu li ddisinja s-saqaf u l-paviment tal-irham tal-knisja tan-Naxxar. Kien iddisinja wkoll is-saqaf u l-koppla tal-knisja tal-Għarghur wara l-1924. Hu baqa' jahdem f'din il-knisja sa mewtu.

2. Ġużeppi Grima

Twieled in-Naxxar fil-15 ta' Ottubru 1887. Għaraf juża t-talenti tiegħu sabiex iżejjen it-tempju li kien tant għal qalbu. Kien disinjatur, mastrudaxxa, restawratur u fjorista magħruf. Id-disinni tiegħu nsibuhom f'xogħol fil-hadid u *ferro battuto*, fl-injam, fir-rakkmu u fil-bizzilla. Fil-knisja parrokkjali għandna diversi fjuretti sbieħ minn tiegħu li narawhom fuq l-artali mhux biss fi żmien il-festa iżda anke fil-festi ta' matul is-sena. Kien hu li rrestawra l-pulptu meta graṭlu hafna hsara meta kien waqa' l-armar fuqu fl-1921. Hija haġa kurjuża li l-Kaptan Mizzi, minkejja li kien disinjatur, halla x-xogħol tat-tabernaklu f'idejn Ġużeppi Grima.



3. Joseph Pirotta

Twieled in-Naxxar fil-15 ta' Mejju 1905. Joseph kien argentier magħruf u diversi xoghlijiet tiegħu għadhom jistgħu jitgawdex sal-lum f'diversi knejjes madwar Malta. Huwa ha kors fil-Marine Engineering fl-Istitut Vincenzo Bugeja u wara tghallem is-sengħa ta' argentier. Ta' hmistax-il sena, fl-1920, beda jahdem bhala apprentist mad-ditta Giuseppe Madiona f'Tas-Sliema. Bejn l-1926 u l-1927 ta sehmu fix-xogħol tal-kuruna tal-fidda tal-pavaljun ta' Marija Bambina, li kienet qed tinhadem għand l-istess ditta. Il-kuruna kienet kummissjonata mill-Markiż John Scicluna. F'Novembru 1929 Ġużeppi għab il-warrant sabiex ikun jista' jahdem bhala argentier u fetah hanut zghir għal rasu fi Strada Santa Lucia, kantuniera ma' Strada Żenqa. Meta hadem it-tabernaklu kellu 33 sena. Fuq in-naha ta' ġewwa tal-bieba Ġużeppi naqqax ismu (G. Pirotta ARG) kif ukoll dak ta' Ġużeppi Grima (G. Grima Pinx 1938) bhala d-disinjatur ta' din l-opra. Pirotta kien membru tal-Malta Society of Arts, Manufacturers and Commerce, li onoratu b'diversi diplomi u medalji għax-xoghlijiet artistici tiegħu.

